



**QORTI CIVILI
PRIM' AWLA**

**ONOR. IMHALLEF
LORRAINE SCHEMBRI ORLAND**

Seduta tas-6 ta' Frar, 2014

Rikors Numru. 1222/2013

**Gasam Mamo Insurance Limited (C 2143) kif surrogata
fid-drittijiet tal-assigurat taghha Zarb Garage Limited
(C 7125) u l-istess Zarb Garage Limited (C 7125).**

vs

**Roc A Go Crane Services Limited (C 27553), Anthony
Theuma (ID 422369), Victor Micallef (ID 940547M),
Kevin Bartolo (ID 243583M), Salvatore Micallef (ID
381267M).**

Il-Qorti,

I. PRELIMINARI.

Rat ir-rikors imressaq mir-rikorrent Roc A Go Crane Services Limited datat it-23 ta' Dicembru 2013 li bih talbet lil din il-Qorti sabiex ghar-ragunijiet hemm imsemmija:

Kopja Informali ta' Sentenza

i) Fit-termini tal-artikolu 836(1) (f) tal-Kap.12 tirrevoka ghal kollox il-mandati ta' sekwestru imsemmi numru 1928/13 fl-ismijiet "*Gasam Mamo Insurance Limited (C 2143) kif surrogata fid-drittijiet tal-assikurat tahha Zarb Garage Limited (C 7125) u l-istess Zarb Garage Limited (C 7125) v Roc A Go Crane Services Limited (C 27553), Anthony Theuma (ID 422369), Victor Micallef (ID 940547M), Kevin Bartolo (ID 243583M), Salvatore Micallef (ID 381267M).*"

ii) Tiddikjara li l-mandat premiss sar malizzjosament u vessatorjament bi ksur tal-artikolu 836(8)(d) tal-Kap.12, u konsegwentement tikkundanna lis-socjeta' sekwestranti timponi penali ta' mhux inqas minn €1,164.69 u mhux izjed minn €6,988.12;

iii) Jew fin-nuqqas timponi fuq is-socjeta' sekwestranti garanzija xierqa ghall-hlas tal-penali li tista' tigi imposta u ta' danni u, fin-nuqqas, tnehhi l-att kawtelatorju *a tenur* tal-artikolu 838 A tal-Kap.12.

Rat id-Digriet taghha tat-30 ta' Dicembru 2013 li permezz tal-istess ordnat lir-rikorrent sabiex jesebixxi kopja legali tal-Mandat ta' Sekwestru Numru 1928/13 u ordnat in-notifika tal-kontroparti b'sebati (7) ijiem zmien ghat-twegiba, kif ukoll appuntat ir-rikors ghas-smigh ghal nhar il-21 ta' Jannar 2014.

Rat id-dokument esebit.

Rat ir-risposta tal-intimati ezekutanti.

Rat il-verbal tas-seduta tal-21 ta' Jannar 2014 fejn, meta ssejjah ir-rikors dehru Dr. David Camilleri ghar-rikorrent u Dr. Louis Bianchi ghal Gasam Mamo Insurance Ltd. u Dr. Massimo Vella ghal Zarb Garage Ltd.

Rat l-atti, semghet lid-difensuri tal-partijiet u ddifferiet ir-rikors ghal digriet finali ghas-6 ta' Frar 2014.

II. KONSIDERAZZJONIJIET

Illi permezz tal-proceduri odjerni, is-socjeta' rikorrenti qed titlob ir-revoka ta' mandat ta' sekwestru kawtelatorju li inhareg kontriha fl-ismijiet fuq citati fid-19 ta' Dicembru 2013 fl-ammont ta' €44,025.16 bhala sorte li "*tirrapprezenta sorte kanonizzata a favur tas-sekwestranti skont is-sentenza tal-Prim'Awla tal-Qorti Civili fl-ismijiet "Gasam Mamo Insurance Limited et v Roc A Go Crane Services Limited et"* (Cit. 602/2007) moghtija fid-19 ta' Novembru 2013.

Jirrizulta pacifiku bejn il-partijiet li bis-sentenza premissa, wiehed mis-sekwestrati, Salvatore Micallef gie misjub unikament resposabbli ghad-danni kkagunati waqt li kien qed jopera *crane* fuq il-lant tax-xoghol. Il-konvenuti l-ohra, inkluz ir-rikorrenti odjerna, gew skagunati minn tali responsabbilta`. Madanakollu s-sentenza giet appellata kemm minn Salvatore Micallef, kif ukoll mill-ezekutanti u l-mandat odjern inhareg wara li inghatat is-sentenza in Prim'Istanza sabiex il-jeddijiet tal-ezekutanti jigu kkawtelati kontra l-intimati kollha sakemm il-kwistjoni tigi mistharrga fl-istadju tal-appell.

Ir-rikorrent invoka *inoltre* l-artikolu **836(1)(f) tal-Kap.12** bhala kawzali ghat-talba tieghu ghar-revoka tal-mandat kawtelatorju premissa.

Ikkonsidrat li min iressaq talba *a tenur* tal-artikolu **836 (1) tal-Kap.12** tal-Ligijiet ta' Malta sabiex jitlob ir-revoka *in toto* jew *in parte* ta' att kawtelatorju, hu obligat li jsostni t-talba tieghu skont xi wahda mir-ragunijiet li huma elenkati fil-paragrafi (a) sa (f) tal-istess **Artikolu 836(1)**.

Hu pacifiku li l-ezami li trid taghmel il-Qorti hu dak biss ta' *prima facie* ghaliex il-mertu kollu jigi trattat u deciz fil-kawza bejn il-partijiet. Ghalhekk hemm limitazzjoni sinifikanti fl-ezami li trid taghmel din il-Qorti f'dan l-istadju, tenut kont li *si tratta* dejjem ta' procedura preliminari li ghadha qieghda tistenna l-ezitu finali tal-kawza dwar il-mertu. (Ara s-sentenza fl-ismijiet **Emanuel Sammut et vs Josephine Sammut** datata 5 ta' Ġunju 2003).

Dan is-subartikolu **836(1)(f)** jghid li *“jekk jintwera li fiċ-ċirkostanzi ma jkunx raġonevoli li jinżamm fis-sehħ l-att kawtelatorju jew parti minnu jew li dan l-att jew parti minnu mhuwiex aktar meħtieġ jew ġustifikabbli”*;

“Ghalhekk f'dawn il-proceduri r-rikorrenti ghandhom jippruvaw li tenut kont tac-cirkostanzi kollha specjali tal-kaz mhux raġonevoli li l-mandat ta' sekwestru kawtelatorju ghandu jibqa' fis-sehħ u li xi wahda mill-htigijiet għall-hrug tal-mandat m'għadhiex tesisti.” (**Dr. Tonio Fenech noe v Dr. Patrick Spiteri et. noe** " - PA(GC) -dec. fit-3 ta' Awissu 2003). Illi minn kliem il-liġi stess joħroġ ċar li sabiex jitwarrab Mandat (jew parti) abbażi ta' dan is-subartikolu hu meħtieġ li jkun hemm bidla sostanzjali fiċ-ċirkostanzi mid-data tal-ħruġ tal-Mandat;

Illi sabiex issir din l-analiżi wieħed irid iqis jekk mid-data tal-ħruġ tal-Mandat għadhomx jissussistu l-kundizzjonijiet għall-ħruġ tal-Mandat;

Illi tant hu hekk li fis-sentenza "**Stewart Desmond Stanley vs Therese Mangion Galea**" tad-29 ta' Lulju 2005, din il-Qorti kif diversament presjeduta fl-analiżi tagħha tas-subartikolu 836(1)(f) reġgħet iċċitat il-kundizzjonijiet għall-ħruġ ta' Mandat:

“Il-ħtigijiet tal-liġi proċedurali titlob sabiex persuna tista' toħroġ Mandat kawtelatorju huma li (a) jkollha pretensjoni ta' dritt kontra l-persuna li dwarha jinħareġ il-Mandat; (b) li ssir kawża li fiha tiġi mistħarrġa sewwasew dik il-pretensjoni ta' dritt; (ċ) li l-Mandat irid ikun iħares ir-rekwiżiti mitluba mil-liġi dwar il-ħruġ tiegħu u (d) li tali Mandat jinħareġ u jiġi esegwit taħt ir-responsabbiltá tal-persuna li tkun talbitu”;

Is-socjeta` rikorrenti tilmenta li l-intimati misshom ipprezentaw talba għall-hrug ta' mandat kawtelatorju fil-mori tal-proceduri fl-ewwel istanza u mhux tardivament wara li inghatat is-sentenza. B'dik is-sentenza, l-ewwel Qorti ikkonkludiet li r-rikorrenti m'għandha l-ebda tort fl-akkadut.

Filwaqt li l-Qorti tifhem din il-pozizzjoni, il-Qorti tqis li t-talba odjerna mhix gustifikabbli fil-ligi. Is-sentenza appellata ghadha ma ghadhietx in gudikat u tista' wkoll tigi varjata mill-Qorti ta' l-Appell. L-intimati ghandhom ghalhekk kull jedd *prima facie* li jikkawtelaw id-drittijiet taghom, u dan f'kull stadju tal-proceduri.

Hu pacifiku li l-istharrig li jista' jsir f'dawn il-proceduri huwa biss wiehed fuq bazi *prima facie* u din il-Qorti ma tistax tiddeciedi hi kwistjonijiet ta' mertu. Dak li jghid ir-rikorrent, u cioe`, li l-Qorti ta' l-Appell ma tiddisturbax leggerment l-apprezzament ta' l-ewwel Qorti, hija certament konsiderazzjoni li tolqot il-mertu tal-proceduri istitwiti fl-istadju ta' l-Appell u ma tincidix fuq il-validita` u mill-gustifikazzjoni tal-mandat impunjat.

Il-bilanc li l-Qorti trid tilhaq bejn il-jeddijiet tal-pretendent u tal-parti li kontra taghha ssir il-pretensjoni, jrid jigi meqjuz fid-dawl li l-Mandat kawtelatorju huwa, min-natura tieghu, protezzjoni bikrija mahsuba mil-ligi sakemm il-kwistjoni tigi mistharrga kif imiss fil-mertu. Ma jrid jintesa qatt li l-ghan ta' Mandat kawtelatorju hu li *jiffriza* l-qagħda sakemm il-kwistjoni tigi determinata definittivament u kif ghandu jkun fuq il-mertu.

Il-Qorti ghal dawn il-motivi, hi tal-fehma li ma jissusistix ir-ragun dedott a bazi tal-artikolu 836(1)(f), u fid-dawl tal-konsiderazzjonijiet taghha, qed tichad din it-talba dedotta minn Roc A Go Crane Services Ltd.

Penali u Danni

Illi saret talba wkoll sabiex is-socjetajiet intimati jigu kkundannati jhallsu penali abbazi tal-**artikolu 836 (8) (d) tal-Kap. 12**, izda bil-procedura odjerna ma giet ippruvata lanqas minimament u mad-daqqa t'ghajn xi forma ta' malizzja, frivolosita, jew vessatorjeta' fil-hrug tal-mandat in ezami u ghalhekk anke din it-talba qed tigi michuda ghaliex kompletament infondata fil-fatt u fid-dritt.

Illi fl-ahharnett qed tintalab garanzija abbazi tal-**artikolu 838A tal-Kap. 12** li jipprovdi li:-

“Il-qorti tista’, meta tintwera kawza gusta ghal dan, malli ssirilha talba b’rikors mill-persuna li kontriha jkun inhareg att kawtelatorju, tordna lil dik il-parti li tkun talbet il-hrug ta’ l-att kawtelatorju sabiex taghti, fi zmien stabbilit mill-Qorti, garanzija xierqa ghall-hlas tal-penali li tista’ tigi mposta u ta’ danni u imghax, u fin-nuqqas li tnehhi l-att kawtelatorju”.

Illi fl-ewwel lok gja inghad li mkien f’dawn l-atti ma gie ppruvat li l-istess mandat kawtelatorju nhareg mis-socjeta` intimata odjerna b’mod abbuziv jew vessatorju, u dan lanqas fuq bazi ta’ *prima facie*. Din il-Qorti tosserva wkoll li f’dawn il-proceduri ma ntweriet l-ebda gusta kawza ghaliex ghandu japplika dak li hemm indikat fl-imsemmi artikolu hawn taht ezami – anzi abbazi ta’ dak hawn deciz gie ppruvat il-kuntrarju; allura jsegwi li s-socjeta’ rikorrenti odjerna ma ppruvatx dak li huwa mehtieg bhala “gusta kawza” fl-artikolu minnha citat, u dan johrog car minn dak kollu li ntqal minn din il-Qorti f’dan il-provvediment odjern.

Illi dan huwa konformi ma’ dak li gie stabbilit fid-decizjoni **“Joseph Demicoli vs Coleiro General Supplies Limited”** (P.A. (RCP) – 20 ta’ Mejju 2002) u wkoll fid-decizjoni **“Mediterranean Film Studios vs Albert Galea et”** (P.A. – 30 ta’ Gunju 2000) fejn inghad:-

“Il-fatt li nhareg mandat kawtelatorju kontra (r-rikorrenti) mhux bizzejjed biex jitlob din il-garanzija. Dan il-fatt wahdu mhux il-kawza gusta li trid il-Ligi. Li kieku kien hekk, il-Ligi kienet tghid li kull min inhareg mandat kontra tieghu ghandu jinghata garanzija, izda l-Ligi trid ukoll, barra l-hrug tal-mandat, li jkun hemm kawza gusta....”

Illi din il-Qorti tifhem li ghalkemm il-persuna li kontra taghha nhareg il-mandat ghandha diversi triqat x’taghzel li tiehu sabiex tipprotegi l-interessi taghha tul il-pendenza ta’ l-istess mandat, inkluz ir-revoka ta’ l-istess, it-talba ghall-hlas ta’ penali u anke t-talba ghall-hlas ta’ danni, u alternattivament it-talba ghall-hlas ta’ garanzija, huma

ntimament konnessa mal-mod kif intalab il-hrug tal-mandat kawtelatorju u c-cirkostanzi kollha *prima facie* li wasslu l-istess sabiex tali talba tintlaqa' mill-Qorti.

Illi huwa principju assodat mill-gurisprudenza lokali li l-ezercizzju tad-dritt ma jista' qatt iwassal ghar-responsabbilta' ghad-danni, sakemm id-dritt ma jkunx abbuzat u sakemm l-istess dritt jkun ezercitat fil-limiti permessi fil-ligi. Dan kollu gie spjegat fil-kaz "**John Zarb vs Port Cottonera Limited**" (P.A. (TM) – 18 ta' Settembru 2002) u segwit minn din il-Qorti fid-decizjoni taghha fl-ismijiet "*Gasam Mamo Insurance Limited (C 2143) kif surrogata fid-drittijiet tal-assigurat taghha Zarb Garage Limited (C 7125) u l-istess Zarb Garage Limited (C 7125) v Roc A Go Crane Services Limited (C 27553), Anthony Theuma (ID 422369), Victor Micallef (ID 940547M), Kevin Bartolo (ID 243583M), Salvatore Micallef (ID 381267M).*" (**Rik.1221/2013 LSO**).

Ghaldaqstant il-Qorti tqis li f'dan l-istadju ma hemm l-ebda bazi sabiex tintalab l-istess garanzija. Dan ghaliex jidher li s-socjetajiet ezekutanti agixxew biss in kawtela tal-pretenzjonijiet taghhom u ma jidhirx li qed isir abbuz f'dan l-istadju mill-istess procedura.

Illi ghalhekk anke f'dan il-kaz it-talba tar-rikorrent odjern qed tigi michuda.

III. KONKLUZZJONI.

Illi ghalhekk ghal dawn il-motivi, din il-Qorti, taqta' u tiddeciedi, billi filwaqt **tilqa'** r-risposta tal-intimati ezekutanti Gasam Mamo Insurance Limited u Zarb Garage Limited, **tichad** it-talbiet tar-rikorrenti odjerna *Roc A Go Crane Services Ltd.* mressqa bir-rikors tat-23 ta' Dicembru 2013 *stante* li huma nfondati fil-fatt u fid-dritt ghar-ragunijiet hawn decizi.

Bl-ispejjez kollha ta' din il-procedura a karigu tal-istess rikorrent Roc A Go Crane Services Ltd.

Kopja Informali ta' Sentenza

Moqri.

< Sentenza Finali >

-----TMIEM-----